

زنا کی سزا

— ۲ —

[مصنف کی زیر ترتیب کتاب "حدود و تعریفات: چند اہم مباحث" کا ایک باب]

زنا کی سزا متعلق دوسری آیت سورہ نور میں آئی ہے۔ ارشاد ہوا ہے:

الَّذِي نَهَىٰ عَنِ الْمُنْكَرِ فَأَجْلَدُوا كُلَّ وَاحِدٍ مِّنْهُمَا مِائَةَ جَلْدٍ وَلَا تَأْخُذُ كُمْ بِهِمَا رَأْفَةً فِي دِينِ اللَّهِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ وَلَيَشَهَدُ عَذَابَهُمَا طَائِفَةً مِّنَ الْمُؤْمِنِينَ.

(النور: ۲۲)

"زنا عورت اور زانی مرو، ان میں سے ہر ایک کو سوکوڑے مارو۔ اور اگر تم اللہ اور یوم آخرت پر فی الواقع یہاں رکھتے ہو تو اللہ کے دین کے معاہلے میں ان دونوں کے ساتھ ہمدردی کا جذبہ تم پر حاوی نہ ہو جائے۔ اور ان دونوں کو سزادیت وقت اہل ایمان کا ایک گروہ موجود ہو ناجا ہیے۔"

آیت، جیسا کہ واضح ہے، کسی قسم کی تخصیص کے بغیر زنا کی سزا صرف سوکوڑے بیان کرتی ہے۔ یہاں قرآن مجید کا سوکوڑوں کی سزا کے بیان پر اتفاق کرنا اور اس میں شادی شدہ اور غیر شادی شدہ میں کسی فرق کی تصریح نہ کرنا اس پر دلالت کرتا ہے کہ وہ ہر طرح کے زانی کو بس بھی سزا دینا پاہتا ہے۔ مزید برآں اسی سلسلہ بیان میں چند آیوں کے بعد اللہ تعالیٰ نے تعین کے ساتھ شادی شدہ زانی کے لیے بھی سوکوڑوں ہی کی سزا کی تصریح فرمائی ہے۔ چنانچہ آیت ۲ و ۳ میں زنا کی سزا بیان کرنے کے بعد آیت ۵ و ۶ میں پاک دامن عورتوں پر بدکاری کا الزام لگانے والوں کے لیے تذف کی سزا بیان ہوئی ہے اور اس کے بعد آیت ۱۰ میں میاں بیوی کے مابین لاعان کا حکم بیان کیا گیا ہے جس کی رو سے اگر شوہر اپنی بیوی پر زنا کا الزام لگائے اور چار گواہ پیش نہ کر سکتے تو اپنے الزام کے سچا ہونے پر پانچ قسمیں کھانا ہوں گی۔ اس کے بعد بیوی اگر زنا کی سزا سے پچنا چاہتی ہے تو اسے بھی اس الزام کے جھوٹا ہونے پر پانچ قسمیں کھانا ہوں گی۔ ارشاد ہوا ہے:

وَيَدْرُوْا عَنْهَا الْعَذَابَ أَنْ تَشْهَدَ أَرْبَعَ شَهَدَاتٍ بِاللَّهِ إِنَّهُ لَمِنَ الْكَذَّابِينَ (آیت ۸)

"اور (مرد کے قسمیں کھانے کے بعد) عورت سے یہ سزا صورت میں ملے گی جب وہ چار مرتبہ اللہ کی قسم کھا کر یہ گواہی دے کے اس کا خاوند جھوٹا ہے۔"

یہاں شادی شدہ عورت کی سزا کے لیے "العذاب" کا لفظ استعمال ہوا ہے جو معروف ہے اور عربی زبان کے قواعد کی رو

سے اس سے مراد ہی سزا یعنی ۱۰۰ کوڑے ہو سکتی ہے جس کا ذکر اس سے پیچھے آیت ۲۵ میں 'ولیشہد عذابہما طائفۃ من المؤمنین' کے الفاظ سے ہوا ہے۔ رازی لکھتے ہیں:

الالف واللام الداخلان علی العذاب لا يفیدان العموم لانه لم يجب عليها جميع انواع العذاب فوجب صرفهما الى المعہود السابق والمعہود السابق هو الحد لانه تعالی ذكر في اول السورة ولیشہد عذابہما طائفۃ من المؤمنین والمراد منه الحد (الشیر الکبیر، ۱۳۶/۲۳)

”العذاب پر داخل الف لام عموم کا فائدہ نہیں دیتا، کیونکہ اس عورت پر ہر نوع کا عذاب لازم نہیں، اس لیے العذاب سے وہی عذاب مراد لیتا ضروری ہے جس کا پیچھے ذکر ہو چکا ہے اور وہ حد کا عذاب ہے، کیونکہ اللہ تعالیٰ نے سورۃ کے آغاز میں فرمایا ہے کہ 'ولیشہد عذابہما طائفۃ من المؤمنین' اور یہاں عذاب سے مراد حد ہی کا عذاب ہے۔“

رازی نے یہ بات اصلاً اس تناظر میں لکھی ہے کہ ”العذاب“ کا لفظ لعan سے انکار کرنے والی خاتون کے لیے جس سزا کو بیان کر رہا ہے، اس سے مراد آیا نیوی سزا ہے یا آخرت کا عذاب، اور ان کی بات کا مطلب یہ ہے کہ ”العذاب“ کا الف لام اسی عذاب یعنی دنیوی سزا پر دلالت کر رہا ہے جس کا ذکر سیاق کلام میں 'عذابہما' کے لفظ سے ہو چکا ہے۔ تاہم عربیت کی رو سے ”العذاب“ کا الف لام صرف عذاب کی نوعیت کے حوالے سے نہیں بلکہ سزا کی متعین صورت کے حوالے سے بھی اسی سزا پر دلالت کرتا ہے جو 'عذابہما' میں بیان ہوئی ہے۔ ان قسم نے اس کلتے کو یوں واضح کیا ہے:

والعذاب المدفو ع عنہا بلعنهہ هو المذکور فی قوله تعالیٰ ولیشہد عذابہما طائفۃ من المؤمنین وهذا عذاب الحد قطعاً فذکرہ مضافاً و معروفاً بالام العهد فلا يجوز ان ينصرف الى عقوبة لم تذكر في اللفظ ولا دل علىها بوجه ما من حبس او غيره (زاد المعاو، ۸۷)

”یہاں لعan کے ذریعے سے عورت سے جس سزا کے ٹلنے کا ذکر کیا گیا ہے، وہ وہی ہے جو اس سے قبل 'ولیشہد عذابہما طائفۃ من المؤمنین' میں مذکور ہے۔ اس سے مراد لازماً زنا کی مقررہ سزا ہے۔ اللہ تعالیٰ نے پہلے اس کا ذکر اضافت کے ساتھ (عذابہما) کیا ہے اور اس کے بعد لام عہد (العذاب) کے ساتھ، چنانچہ ”العذاب“ سے مراد کوئی ایسی سزا مثلاً عورت کو قید کر دینا وغیرہ ہو ہی نہیں سکتی جس کا پیچھے نہ الفاظ میں ذکر ہوا ہے اور نہ اس پر کسی قسم کا کوئی قرینہ پایا جاتا ہے۔“

سورۃ نور کی مذکورہ آیت کی طرح سورۃ نساء کی آیت ۲۵ سے بھی یہی بات واضح ہوتی ہے جہاں اللہ تعالیٰ نے اس بات کی اجازت بیان کی ہے کہ اگر کوئی شخص آزاد عورت سے نکاح کی مقدرت نہ رکھتا ہو تو وہ کسی مسلمان لوٹی سے نکاح کر سکتا ہے۔ یہاں شادی شدہ لوٹی کے لیے بدکاری کی سزا بیان کرتے ہوئے ارشاد فرمایا ہے:

فَإِذَا أُحْصِنَ فَإِنْ أَتَيْنَ بِفَاجِحَةٍ فَعَلَيْهِنَ نِصْفُ مَا عَلَى الْمُحْسِنَتِ مِنَ الْعَدَابِ

‘پھر جب وہ قید نکاح میں آ جائیں اور اس کے بعد بدکاری کی مرتبہ ہوں تو ان کو اس سے آدھی سزا دی جائے جو آزاد عورتوں کو دی جاتی ہے۔’

آیت میں ‘نصف ما على المحسنات من العذاب’ کے الفاظ اس مفہوم میں صرخ ہیں کہ متكلم کے نزدیک آزاد عورتوں کے لیے زنا کی ایک ہی سزا ہے اور وہ ایسی ہے جس کی تنصیف ہو سکتی ہے۔ ظاہر ہے کہ رجم کی سزا اس کا مصدق نہیں ہو سکتے۔

مفسرین نے کلام کی کسی داخلی دلالت کے بغیر شادی شدہ زانی کے لیے رجم کی سزا کو پیشگوئی فرض کرتے ہوئے بالعوم اس آیت کی تاویل یہ بیان کی ہے کہ پونکہ رجم کی تنصیف نہیں ہو سکتی، اس لیے لوٹیوں کے لیے نصف سزا بیان کرنا اس بات کا قرینہ ہے کہ اس سے مراد کوڑوں ہی کی سزا ہے۔ (زمشی، الکشاف، ۱/۵۳۲۔ ابن عطیہ، الحجر الرالجیز، ۲/۳۹۔ ابن کثیر، تفسیر القرآن العظیم، ۱/۸۷) لیکن یہ بات کلام کے مدعا کی توضیح کے بجائے اس کا المراث دینے کے متراوف ہے، کیونکہ کلام کے اسلوب سے واضح ہے کہ متكلم زنا کی دوسرا میں فرض کرتے ہوئے ان میں سے ایک کا انتخاب کر کے اس کی تنصیف کرنے کی بات نہیں کہہ رہا بلکہ ‘العذاب’، یعنی زنا کی ایک معین اور معہود سزا سے آدھی سزا دینے کی بات کر رہا ہے۔ بالبداہت واضح ہے کہ اس کا اشارہ سورہ نور میں بیان کردہ سزا کی طرف ہے جہاں کسی قسم کی تفریق کے بغیر زنا کی ایک ہی سزا بیان کی گئی ہے۔ فرض کر لیجئے کہ شادی شدہ اور غیر شادی شدہ زانی کی سزا میں فرق متكلم کے ذہن میں پہلے سے موجود ہے، پھر کبھی ‘نصف ما على المحسنات’ کے الفاظ شادی شدہ زانی کی سزا رجم نہ ہونے پر ہی دلالت کرتے ہیں۔ اس کی وجہ یہ ہے کہ یہاں شادی شدہ لوٹیوں کو آزاد عورتوں کے مقابلے میں نصف سزا دینے کا حکم دیا گیا ہے۔ اب اگر آزاد عورتوں میں زنا کی سزا کے اعتبار سے شادی شدہ اور غیر شادی شدہ کی تقسم موجود ہے تو ظاہر ہے کہ شادی شدہ لوٹی کا مقابلہ شادی شدہ آزاد عورت ہی کے ساتھ کیا جائے گا نہ کہ غیر شادی شدہ کے ساتھ، اس لیے کہ قابل اسی صورت میں بامعنی قرار پاتا ہے۔ اگر متكلم اس مبارد مفہوم سے مختلف کسی مفہوم کا ابلاغ کرنا پاہتا ہے تو بلاغت کا تقاضا یہ ہے کہ اس کے لیے کوئی قرینہ کلام میں بہم پہنچایا جائے جو یہاں موجود نہیں۔

قرآن مجید کے نصوص کی وضاحت کے بعد اب ہم بحث کے دوسرے نکتے کی طرف آتے ہیں۔ روایات سے ثابت ہے کہ نبی صلی اللہ علیہ وسلم نے شادی شدہ اور غیر شادی شدہ ہونے کی بنیاد پر زانی کی سزا میں فرق کیا اور قرآن کی بیان کردہ سزا کے علاوہ کوارے زانی کے لیے ایک سال کی جلاوطنی جبکہ شادی شدہ زانی کے لیے رجم کی اضافی سزا مقرر فرمائی۔ اس ضمن میں روایات و طرح کی ہیں: ایک وہ جن میں شادی شدہ زانی کو رجم کرنے کا قولی حکم نکور ہے اور دوسری وہ جن میں مختلف مقدمات کے حوالے سے بعض مجرموں کو عمل آر جم کی سزا دینے کا ذکر ہوا ہے۔

عبدہ بن صامت رضی اللہ عنہ بیان کرتے ہیں کہ:

کان نبی اللہ صلی اللہ علیہ وسلم اذا انزل علیه کرب لذلک و ترید له وجهه
قال فائز علیہ ذات یوم فلقی کذلک فلما سری عنہ قال خذوا عنی فقد جعل

الله لهن سبیلا: الثیب بالثیب والبکر بالبکر، الثیب جلد مائة ثم رجم بالحجارة، والبکر جلد مائة ثم نفی سنة. (مسلم، رقم ۳۲۰۰)

”نبی صلی اللہ علیہ وسلم پر جب وحی نازل ہوتی تو آپ کو تکلیف ہوتی اور اس کی شدت سے آپ کا چہرہ کسی قدر سیاہ ہو جاتا۔ ایک دن آپ پر وحی نازل ہوتی اور یہی کیفیت آپ پر طاری ہو گئی۔ جب یہ کیفیت ختم ہوئی تو آپ نے فرمایا: مجھ سے لے لو۔ اللہ تعالیٰ نے ان عورتوں کے لیے راہ پیدا کر دی ہے۔ شادی شدہ زانی شادی شدہ زانی کے ساتھ ہے اور کنوار از انی کنواری زانی کے ساتھ۔ شادی شدہ کوسکوٹرے مارنے کے بعد سنگار کیا جائے، جبکہ کنوارے کوسکوٹرے مارنے کے بعد ایک سال کے لیے جلاوطن کر دیا جائے۔“

عبداللہ بن مسعود رضی اللہ عنہ سے روایت ہے کہ آپ نے فرمایا:

لا يحل دم امرئ مسلم يشهد ان لا اله الا الله وانى رسول الله الا باحدى
ثلاث: النفس بالنفس والثيب الزانى والمارق من الدين التارك للجماعه.

(بخاری، رقم ۲۳۷۰)

”کسی مسلمان کی، جو گواہی دیتا ہو کہ اللہ کے سو اکوئی النبیین اور یہ کہ میں اللہ کا رسول ہوں، جان لینا تین صورتوں کے سو اجائز نہیں: جان کے بد لے جان، شادی شدہ زانی اور وہ شخص جو دین سے نکل کر مسلمانوں کی جماعت کا ساتھ چھوڑ دے۔“

بعض روایات کے مطابق رجم کا حکم قرآن مجید میں باقاعدہ ایک آیت کی صورت میں نازل ہوا تھا۔ ابن عباس بیان کرتے ہیں کہ سیدنا عمر نے ایک موقع پر اپنے خطبے میں فرمایا:

ان الله بعث محمدا بالحق وانزل عليه الكتاب فكان مما انزل الله آية الرحم
فقراناها وعقلناها ووعيناها رجم رسول الله صلی الله علیه وسلم وترجمنا بعده
فاحشى ان طال بالناس زمان ان يقول قائل والله ما نجد آية الرجم في كتاب الله
فيضلوا بترك فريضة انزلها الله والرجم هي كتاب الله حق على من زنى اذا احسن
من الرجال والنساء اذا قامت البينة او كان الجبل او الاعتراف (بخاری، رقم ۲۳۲۸)

”اللہ تعالیٰ نے محمد صلی اللہ علیہ وسلم کو حق کے ساتھ مبوتث کیا اور آپ پر کتاب نازل کی۔ اللہ تعالیٰ نے جو وحی نازل کی، اس میں رجم کی آیت بھی تھی، چنانچہ ہم نے اسے پڑھا اور سمجھا اور اسے یاد کیا۔ (اس پر عمل کرتے ہوئے) نبی صلی اللہ علیہ وسلم نے بھی رجم کی سزا دی اور آپ کے بعد ہم نے بھی اس پر عمل کیا۔ مجھے غرض ہے کہ زیادہ وقت گزرنے کے بعد کوئی شخص یہ کہہ گا کہ مخدرا ہم کتاب اللہ میں رجم کی آیت کو موجود نہیں پاتے۔ اس طرح وہ اللہ کے اتارے ہوئے ایک فریضے کو چھوڑ کر گراہ ہو جائیں گے۔ جو مرد یا عورت محسن ہونے کی حالت میں زنا کا ارتکاب کرے اور اس پر گواہ موجود ہوں یا حمل ظاہر ہو جائے یا وہ خود اعتراف کر لے تو اللہ کی کتاب میں اس کے لیے رجم کی سزا ثابت ہے۔“

رجم کا حکم قرآن میں نازل ہونے کی روایات سیدنا عمر کے علاوہ ابی بن کعب اور زید بن ثابت رضی اللہ عنہما سے بھی مروی ہیں اور ان میں یہ آیت ”الشیخ والشیخة اذا زنا فارجمو هما البتة“ (بوزہارمداد اور بوزہی عورت جب زنا

کریں تو ان کو لازماً سنگ سار کر دو) کے الفاظ میں نقل ہوئی ہے۔ (مندرجہ، رقم ۲۰۶۱۳۔ موطا امام مالک، رقم ۲۵۲۸)

اس باب میں نقل ہونے والے مقدمات میں ماعز اسلامی (بخاری، رقم ۲۸۶۵)، قبیلہ غادر کی ایک خاتون (مسلم، رقم ۳۲۰۸)، اپنے مالک کی بیوی سے بدکاری کرنے والے مزدور (بخاری، رقم ۲۵۲۳)، زنا کا رتکاب کرنے والے ایک یہودی جوڑے، (بخاری، رقم ۳۳۲۳) اور نماز کے لیے جاتی ہوئی خاتون کو راستے میں پکڑ کر اس سے زیادتی کرنے والے ایک شخص (ابوداؤد، رقم ۲۳۷۹۔ ترمذی، رقم ۱۲۵۲) کے واقعات معروف ہیں۔

مذکورہ روایات کی رو سے نبی صلی اللہ علیہ وسلم نے شادی شدہ اور غیر شادی شدہ زانی میں فرق کیا اور دونوں کے لیے جلاوطنی اور جرم کی اضافی سزا میں مقرر کی ہیں جو بظاہر قرآن مجید کے مدعا سے متباوہ دکھائی دیتی ہیں۔ قرآن مجید کی بیان کردہ مزا اور مذکورہ روایات میں تفیق و توفیق کی صورت کیا ہو؟ یہ سوال ہمیشہ سے اہل علم کی توجہ کا مرکز رہا ہے۔ صدر اول میں خوارج اور بعض معتزلہ نے رجم کو قرآن مجید کے منافی قرار دیتے ہوئے شرعی حکم کے طور پر تسلیم کرنے سے ہی سرے سے انکار کر دیا۔ ان کا استدلال یہ تھا کہ صرف الزانیہ والزانی کا عموم اس کا مقتضی ہے کہ حرم کے زانی کے لیے سوکوڑے ہی شرعی حد ہو، بلکہ قرآن مجید نے جس قدر تفصیل کے ساتھ زنا میں متعلق احکام و قوانین کو موضوع بنایا ہے، اتنا کسی دوسرے جرم کو نہیں بنایا اور اگر جرم کی سزا بھی زنا کی سزاوں میں شامل ہوتی تو قرآن مجید لازماً اس کا ذکر کرتا۔ (رازی، الشغیر الکبیر ۱۱۸، ۱۱۷/۲۳) خوارج وغیرہ نے اس بنیاد پر جرم کی روایات کو سرے سے ناقابل اعتقاد قرار دیا، تاہم یہ نقطہ نظر امت کے جمہور اہل علم کے ہاں پذیرائی حاصل نہیں کر سکا اور انہوں نے رجم کی روایات کو قبول کرتے ہوئے قرآن مجید کے ساتھ اس حکم کی توثیق و تفیق کی راہ اختیار کی۔ اس ضمن میں جو مختلف علمی توجیہات پیش کی گئیں ہیں، ذیل کی سطور میں ہم ان کا ایک تقدیدی مطالعہ کریں گے۔

۱۔ ایک نقطہ نظر یہ پیش کیا گیا ہے کہ شادی شدہ زانی کے لیے رجم کی آیت خود قرآن مجید میں نازل ہوئی تھی جو بعد میں الفاظ کے اعتبار سے تو منسوخ ہو گئی، لیکن اس کا حکم باقی رہ گیا۔ (ابن حزم، الحکم ۲۳۳/۱۱۔ ابن تیمیہ، مجموع الفتاوی ۳۹۹، ۳۹۸/۲۰) اس موقف کے حق میں ہم اسے استدلال بالعموم سیدنا عمر کے اس خطبے کو بنایا جاتا ہے جس کا متن ہم نے اوپر رجم سے متعلق روایات کے ضمن میں نقل کیا ہے۔ ☆☆

اس مفہوم کی روایات اس حوالے سے باہم متعارض ہیں کہ رجم کا حکم آیا قرآن مجید کی کسی باقاعدہ آیت کے طور پر نازل ہوا تھا قرآن سے باہر کسی الگ حکم کے طور پر۔ بعض روایات میں معلوم ہوتا ہے کہ آیت باقاعدہ قرآن مجید کے ایک حصے کے طور پر نازل ہوئی تھی اور اسی حیثیت سے پڑھی جاتی تھی، چنانچہ زربن حیثیہ بن عبّہ سے روایت کرتے ہیں کہ انہوں نے فرمایا کہ سورہ احزاب اپنے جمیں سورہ بقرہ کے برابر ہوا کرتی تھی اور اس میں یہ آیت بھی تھی: ﴿الشیخ و الشیخة اذا زنيا فارجموهما البنة نکالا من الله والله عزیز حکیم﴾ (بیہقی، ۱۲۶۸۸۔ نسائی، السنن الکبری، ۱۵۰، ۱۷۱) اس کے برعکس بعض دوسری روایات یہ بتاتی ہیں کہ یہ قرآن مجید سے الگ ایک حکم تھا اور نبی صلی اللہ علیہ وسلم نے اپنے حیات میں اسے قرآن مجید میں لکھنے کی اجازت دینے سے انکار کر دیا تھا۔ کیث بن اصلحت روایت کرتے ہیں کہ زید بن ثابت نے ایک موقع پر مروان کی مجلس میں یہ کہا کہ ہم ﴿الشیخ و الشیخة اذا زنيا فارجموهما البنة﴾ کی

آیت پڑھا کرتے تھے۔ اس پر مروان نے کہا کہ کیا ہم اسے مصحف میں درج نہ کر لیں؟ زید نے کہا کہ نہیں، دیکھنے نہیں کہ جوان شادی شدہ مرد عورت بھی اگر زنا کریں تو انھیں رجم کیا جاتا ہے۔ پھر انھوں نے بتایا کہ سبھی بات نبی صلی اللہ علیہ وسلم کی حیات میں صحابہ کے مابین زیر بحث آئی تو سیدنا عمر نبی صلی اللہ علیہ وسلم کی خدمت میں حاضر ہوئے اور عرض کی کہ یا رسول اللہ، مجھے رجم کی آیت لکھوادیجیے، لیکن آپ نے فرمایا کہ میں ایسا نہیں کر سکتا۔ (بیہقی، ۱۲۶۹۰، نسائی، السنن الکبریٰ، ۱۷۸)

بہر حال رجم کا حکم قرآن مجید میں نازل کیے جانے کے بعد اس سے نکال لیا گیا ہو یا ابتداء ہی سے اسے قرآن کا حصہ بنانے سے گریز کیا گیا ہو، دونوں صورتوں میں یہ سوال پیدا ہوتا ہے کہ اگر شارع کے پیش نظر اس کو ایک مستقل حکم کے طور پر برقرار رکھنا تھا تو مذکورہ طریقہ کیوں اختیار کیا گیا؟ اگر یہ مانا جائے کہ شادی شدہ زانی کو رحم کرنے کی آیت قرآن میں نازل ہونے کے بعد اس سے نکال لی گئی تو اس کی واحد مقول توجیہ یہی ہو سکتی ہے کہ اب یہ حکم بھی منسوخ ہو چکا ہے، ورنہ حکم کو باقی رکھتے ہوئے آیت کے الفاظ کو منسوخ کر دینے کی کوئی وجہ سمجھ میں نہیں آتی۔ اور اگر یہ فرض کیا جائے کہ نبی صلی اللہ علیہ وسلم کو بذریعہ وحی حکم تو دیا گیا تھا لیکن اسے قرآن مجید کا حصہ بنانے سے بال Ced جریز کیا تو ظاہر یہ اس کی طرف اشارہ کرتا ہے کہ یہ ایک وقتی نوعیت کا حکم تھا جسے ابدی شرعی احکام کی حیثیت سے برقرار رکھنا اللہ تعالیٰ کے پیش نظر نہیں تھا، اس لیے اللہ تعالیٰ نے قرآن مجید میں صرف اسی سزا کے بیان پر اکتفا کی جسے ابدی طور پر باقی رکھنا ضروری تھا۔ مذکورہ دونوں صورتوں میں نبی صلی اللہ علیہ وسلم کی وفات کے بعد رحم کے حکم کے منسوخ ہو جانے کی بات ظاہر مقول دکھائی دیتی ہے، لیکن اس امر کی توجیہ کسی طرح نہیں ہو پاتی کہ یہ بات صحابہ سے کیسے منتقل ہو گئی، کیونکہ نہ صرف سیدنا عمر جیسے بلند پایہ فقیرہ رجم کے ایک شرعی حکم کے طور پر باقی ہونے کے قائل ہیں، بلکہ خلافے راشدین اور دوسرے اکابر صحابہ کے ہاں بھی منتقلہ طور پر یہی تصور پایا جاتا ہے۔

۲۔ امام شافعی نے یہ ازویہ لگاہ پیش کیا ہے کہ اگر چہ قرآن مجید کے الفاظ ظاہر عام ہیں اور ان کو غیر شادی شدہ زانی کے ساتھ خاص کرنے کا کوئی قرینہ کلام میں موجود نہیں، تاہم قرآن مجید کا حقیقی مدعای اس کے ظاہر الفاظ کے بجائے نبی صلی اللہ علیہ وسلم کے بیان کی روشنی میں زیادہ درست طور پر متعین کیا جا سکتا ہے، اس لیے نبی صلی اللہ علیہ وسلم کا شادی شدہ زانی کے لیے رجم کی سزا مقرر کرنا گویا اس بات کی وضاحت ہے کہ قرآن میں ‘الزانية والزانی’ کے الفاظ در حقیقت صرف کنووارے زانیوں کے لیے استعمال کیے گئے ہیں۔ (الشافعی، المرسال، ۲۲، ۲۷، ۲۷)

امام صاحب کے نقطہ نظر پر ہمارا بنیادی اشکال یہ ہے کہ امام صاحب نے اس مسئلے کو سنت کے ذریعے سے قرآن مجید کی تخصیص کی مثال کے طور پر پیش کیا ہے، جبکہ یہ در حقیقت تخصیص کی نہیں بلکہ قرآن پر زیادت کی مثال ہے، چنانچہ عبادہ بن صامت رضی اللہ عنہ کی روایت میں، جوزنا کی سزا کے قانونی بیان کا بنیادی مأخذ ہے، کوٹوں کی سزا کے حوالے سے شادی شدہ اور کنووارے زانی میں کوئی فرق نہیں کیا گیا، بلکہ اسے دونوں پر یکساں قابل اطلاق قرار دیا گیا ہے، البتہ اس کے ساتھ ساتھ کنووارے زانی کے لیے ایک سال کی جلاوطنی کی جبکہ شادی شدہ زانی کے لیے رجم کی اضافی سزا بھی بیان کی گئی ہے۔ امام شافعی یہ بات تسلیم کرتے ہیں کہ سورہ نساء میں زنا کی عبوری سزا مقرر کیے جانے کے بعد سورہ نور کی آیات نازل ہوئیں جن میں زنا کی مستقل سزا مقرر کی گئی اور نبی صلی اللہ علیہ وسلم نے اسی حکم کی وضاحت میں وہ تفصیل بیان کی جو عبادہ بن صامت کی روایت

میں نقل ہوئی ہے، البتہ امام صاحب کی رائے میں بھی صلی اللہ علیہ وسلم نے اپنے عمل سے یہ واضح فرمایا ہے کہ شادی شدہ زانی کو صرف رجم کی سزا دی جائے گی جس کا مطلب یہ ہے کہ اس کو سوکوڑوں کی سزا دینا منسوخ ہو چکا ہے۔ تاہم اس سے صورت حال میں کوئی ایسا فرق واقع نہیں ہوتا جس کی بنیاد پر یہ کہا جاسکے کہ یہ سنت کے ذریعے سے قرآن پر زیادت کی نہیں بلکہ تخصیص کی مثال ہے، اس لیے کہ عبادہ بن صامت کی روایت سے واضح ہے کہ یہ حکم سورہ نساء میں زنا کی عبوری سزا کے بیان کے بعد نازل ہونے والا پہلا مستقل حکم ہے اور اس میں شادی شدہ زانی کے لیے رجم کے ساتھ ساتھ کوڑوں کی سزا بھی بیان ہوئی ہے، اس لیے اگر امام شافعی کی رائے کے مطابق یہ تسلیم کر لیا جائے کہ کوڑوں کی سزا بعد میں منسوخ ہو گئی تھی تو بھی عبادہ بن صامت کی روایت کی حد تک یہ زیادت ہی ہے، اسے کسی طرح بھی تخصیص نہیں کہا جاسکتا۔

برسمیں تنزل اسے تخصیص، کی مثال مان لیا جائے تو بھی امام صاحب کی اس بات سے اتفاق کرنا ممکن نہیں کہ قرآن مجید شادی شدہ زانی کی سزا بیان کرنے کے معاملے میں قطعی نہیں اور نبی صلی اللہ علیہ وسلم کا شادی شدہ زانی کے لیے رجم کی سزا مقرر کرنا قرآن کے محتمل اور ظنی الدلالۃ الفاظ کی وضاحت اور بیان کی حیثیت رکھتا ہے۔ ہم واضح کر کچکے ہیں کہ ”الزانیة والزانی“ کے ظاہری عموم کے علاوہ سورہ نور میں ”یدرُؤ عنها العذاب“ اور سورہ نساء میں ”نصف ما على المحسنت من العذاب“ کے الفاظ صریح اور بتاتے ہیں کہ شادی شدہ زانی کے لیے بھی سوکوڑے ہی کی سزا ہے۔ چنانچہ روایت نے اگر قرآن کی تخصیص، کی ہے تو شرح وضاحت اور بیان، کے طریقے پر نہیں بلکہ شخص اور تغیر کے طریقے پر کی ہے جس کے جواز کے خود امام شافعی بھی قائل نہیں۔ ان وجہ سے امام شافعی کی رائے ہمارے نزدیک معاملے کو ضرورت سے زیادہ سادہ بنانا کر پیش کرنے (oversimplification) کی ایک مثال ہے جسے علمی بنیادوں پر قبول کرنا ممکن نہیں۔ مولانا مودودی نے امام شافعی کے زاویہ نگاہ کو ایک دوسرے انداز سے پیش کیا ہے۔ ان کا کہنا ہے کہ قرآن مجید صرف غیر شادی شدہ زانی کی سزا بیان کرتا ہے اور اس کے لیے خود قرآن مجید میں قرآن موجود ہیں۔ مولانا نے اس ضمن میں جو استدلال پیش کیا ہے، اس کی تفصیل حسب ذیل ہے:

استدلال کا پہلا مقدمہ یہ ہے کہ سورہ نساء کی آیت ۱۵ میں اللہ تعالیٰ نے زنا کی جو مستقل سزا مقرر کرنے کا وعدہ کیا اور پھر اسی سورہ کی آیت ۲۵ میں شادی شدہ لوٹڑی کے لیے جس سزا کا ذکر کیا ہے، وہ وہی ہے جو سورہ نور کی آیت ۲ میں بیان کی گئی ہے۔ دوسرا مقدمہ یہ ہے کہ ”نصف ما على المحسنت“ کا لفظ شادی شدہ آزادعوروں کے مفہوم میں نہیں بلکہ غیر شادی شدہ آزادعوروں کے مفہوم میں ہے اور مطلب یہ ہے کہ لوٹڑیوں کو غیر شادی شدہ آزادعوروں کی سزا سے آدمی سزا دی جائے۔ ان دو مقدموں سے مولانا یہ نتیجہ اخذ کیا ہے کہ چونکہ سورہ نساء کی آیت ۲۵ میں لوٹڑیوں کو غیر شادی شدہ آزادعوروں کی سزا سے آدمی سزا دیئے کا حکم دیا گیا ہے، جبکہ اصل سزا سورہ نور میں بیان ہوئی ہے، اس لیے سورہ نور میں بیان ہونے والی سزا بھی لازماً غیر شادی شدہ آزادعوروں ہی سے متعلق ہے۔ (تفہیم القرآن، ۳۲۶/۳)

دوسرے مقدمے کے قتن میں مولانا نے دو لیلیں پیش کی ہیں: ایک کا اسی آیت کے شروع میں ’من لم يستطع منكم طولا ان ينكح المحصنات المؤمنات‘ میں محسنات کا لفظ غیر شادی شدہ آزادعوروں کے لیے آیا ہے، اس لیے اسی سیاق میں جب یہ لفظ دوبارہ استعمال ہوا ہے تو اس سے مراد بھی غیر شادی شدہ عورتیں ہی ہو سکتی ہیں۔ دوسری

دلیل یہ ہے کہ زنا کی سزا دراصل اس حفاظت کو توڑنے کی سزا ہے جو عورت کو خاندان یا نکاح کی صورت میں حاصل ہوتی ہے۔ شادی شدہ آزاد عورت کو دونوں حفاظتیں میسر ہوتی ہیں جبکہ غیر شادی شدہ کو صرف ایک۔ اس کے برکش لونڈی خاندان کی حفاظت سے بالکل محروم ہوتی ہے، جبکہ شادی شدہ ہونے کی صورت میں اسے صرف ایک حفاظت حاصل ہوتی ہے اور وہ بھی ادھوری، چنانچہ لونڈی کا مقابل شادی شدہ آزاد عورت سے نہیں، جس کو دو ہری حفاظت حاصل ہوتی ہے، بلکہ غیر شادی شدہ آزاد عورت سے ہونا چاہیے جسے لونڈی کی طرح ایک ہی حفاظت میسر ہوتی ہے۔ (تفہیم القرآن، ۳۲۲۳، ۳۲۲۱)

مولانا کا پیش کردہ یہ استدلال واقعہ یہ ہے کہ ہر لحاظ سے بالکل بنیاد ہے۔ اول تو ان کا یہ استخراج عجیب ہے کہ چونکہ نساء میں لونڈیوں کو غیر شادی شدہ آزاد عورتوں سے آدمی سزا دینے کا حکم دیا گیا ہے، اس لیے سورہ نور میں بیان ہونے والی سزا بھی کنوارے زانیوں ہی سے متعلق ہے۔ نساء کی آیت سے واضح ہے کہ سورہ نور کی آیت اس سے پہلے نازل ہو چکی تھی، چنانچہ یہ بات طے کرنے کے قرائے کہ سورہ نور میں کون سے زانی زیر بحث ہیں، خود سورہ نور میں موجود ہونے چاہیں اور انہی روشنی میں اس کا فیصلہ کرنا چاہیے، نہ کہ سورہ نور کے احکام کا دائرة اطلاق سورہ نساء کی آیات سے متعین کرنا چاہیے۔ اگر سورہ نور کے احکام کے دائرة اطلاق کی تعریف کے لیے نساء کی آیت ۲۵ ہی قرآن مجید میں واحد بنیاد ہے تو سوال یہ ہے کہ جب تک اس آیت میں مذکورہ قرینہ — اگر اسے کوئی قرینہ کہا جاسکے — بہنہیں پہنچا گیا تھا، اس وقت تک سورہ نور میں اللہ تعالیٰ کے منشائیں کا ذریعہ کیا تھا؟ حکم کو بیان کر دینا لیکن اس کے ایک نہایت بنیادی پہلو کے فہم کو مغلق رکھتے ہوئے اس کے قرائے کو بعد میں کسی دوسری جگہ پر الگ رکھ دینا آخر زبان و بیان اور بلا غلت کا کون سا اسلوب ہے؟

مولانا نے سورہ نساء کی آیت ۲۵ میں جس قرینے کی نیشان دہی کی ہے، وہ بھی دلچسپ ہے۔ عربی زبان میں 'محصنات' کا لفظ "آزاد عورتوں" کے مفہوم میں استعمال ہوتواں کا مصدق بننے والے افراد اپنی حالت کے لحاظ سے شادی شدہ بھی ہو سکتے ہیں اور غیر شادی شدہ بھی، لیکن اس فرق پر کوئی دلالت لفظ کے اپنے مفہوم میں داخل نہیں۔ یہ تو ہو سکتا ہے کہ کسی مخصوص سیاق کلام میں قرینے کی بنا پر اس لفظ کا اطلاق صرف شادی شدہ یا غیر شادی شدہ عورتوں تک محدود ہو جائے، لیکن 'محصنات' کا لفظ موقع کلام سے پیدا ہونے والی اس تخصیص سے قطع نظری نہ سمجھنے "آزاد عورتوں" کے مفہوم پر دلالت کرتا ہے۔ زیر بحث آیت میں بھی 'من' لم یستطع منکم ان ینکح المحصنات' میں لفظ 'محصنات' سمجھنے "آزاد عورتوں" کے معنی میں استعمال ہوا ہے۔ "غیر شادی شدہ آزاد عورت" ہونا اس کا معنی یا اس کے استعمالات میں سے کوئی استعمال نہیں، بلکہ اس میں یہ مفہوم اس کے ساتھ متعلق ہونے والے فعل یعنی 'ینکح' کے تقاضے سے پیدا ہوا ہے اور عربیت کی رو سے یہ تخصیص اسی جملے تک محدود ہے۔ اس کے بعد جب یہ لفظ 'فعلیہن' نصف مالی المحصنات من العذاب "میں دوبارہ استعمال ہوا ہے تو بیاں بھی اس کا مفہوم سمجھنے "آزاد عورتیں" ہے، جبکہ 'ینکح المحصنات' میں فعل 'ینکح' کے تقاضے سے پیدا ہونے والی تخصیص کو بیاں موثر مانے کی نکوئی ضرورت ہے اور نہ قرینہ۔

مولانا نے اس ضمن میں اکبرے اور دوہرے احسان کا جو نکتہ بیان کیا ہے، وہ ذہانت آمیز ہے لیکن اس کا عربی زبان یا قرآن مجید کے مذاق سے کوئی تعلق نہیں۔ عربی زبان میں 'محصنات' کا لفظ، جیسا کہ ہم نے واضح کیا، سادہ طور پر "آزاد عورتوں" یا "شادی شدہ خواتین" کے مفہوم پر دلالت کرتا ہے۔ ان دونوں استعمالات کی لسانی تحقیقت کے نتاظر میں یہ

لکھتے بالکل درست ہے کہ آزاد عورتوں کو خاندان کی حفاظت حاصل ہوتی ہے اور شادی شدہ عورتوں کو نکاح کی۔ اسی طرح عقلی استدلال کی حد تک یہ بات بھی درست ہے کہ شادی شدہ آزاد عورت کو دو حفاظتیں حاصل ہوتی ہیں جبکہ غیر شادی شدہ کو صرف ایک، لیکن جہاں تک عربی زبان کے استعمال کا تعلق ہے تو اہل زبان اس لفظ کو ”آزاد عورت“ یا ”شادی شدہ عورت“ کے بالکل سادہ مفہوم میں استعمال کرتے ہیں۔ اکابرے یادو ہرے احسان کا کوئی تصور نہ اہل زبان کے استعمال میں موجود ہے اور نہ قرآن کے الفاظ میں اس بات کی طرف کوئی اشارہ موجود ہے۔ اس لیے یا ایک دلیل نہ تھا آفرینی تو ہو سکتی ہے، لیکن الفاظ کا مفہوم و مدلول اور متكلم کا مدعای انشا متعین کرنے کا یہ لیقے زبان و بیان کے لیے ایک اجنبی چیز ہے۔

مولانا کی یہ رائے کہ نساء کی آیت ۱۵ غیر شادی شدہ زانیوں ہی سے متعلق تھی، اس وجہ سے بھی محل نظر ہے کہ نبی صلی اللہ علیہ وسلم نے حدیث عبادہ میں اور یہ جعل اللہ لهن سبیلاً کا خالد دیتے ہوئے صرف کنوارے زانیوں کے ساتھ شادی شدہ زانیوں کی سزا بھی بیان کی ہے جو اس کی دلیل ہے کہ مذکورہ آیت میں میں بیان ہونے والی عبوری سزا بھی دونوں ہی سے متعلق تھی مولانا کی بات درست مان لی جائے تو یہ سوال تشنہ جواب رہتا ہے کہ اگر یہ آیت صرف غیر شادی شدہ زانیوں سے متعلق تھی تو عبوری سزا بیان کرتے ہوئے صرف انھیں کیوں منظر رکھا گیا اور شادی شدہ زانیوں کو کیوں نظر انداز کر دیا گیا۔

مذکورہ بحث کا حاصل یہ ہے کہ جہاں تک قرآن مجید کا تعلق ہے تو اس میں کسی ابہام یا اختلال کے بغیر پوری وضاحت کے ساتھ شادی شدہ اور کنوارے زانی کے لیے ایک ہی سزا یعنی سکوڑے کی تصریح کی گئی ہے، اس لیے قرآن مجید اور روایات کے مابین تطیق و توفیق پیدا کرنے کے لیے قرآن مجید کے بیان کو محتمل اور اس کی دلالت کو ظنی قرار دینے کا نقطہ نظر درست نہیں۔ قرآن کے بیان کا واضح، غیر مبهم اور غیر محتمل ہونا اس بحث کا بنیادی لکھتہ ہے اور اس کو ظن انداز کر کے کی جانے والی توجیہ و تطیق کی ہر کوشش محض دفع الوقت ہو گی۔

۳۔ اصولین کے ایک گروہ نے رجم کے حکم کو آیت نور کی تخصیص کے باجائے اس پر زیادت، قرار دیا ہے جس کا مطلب یہ ہے کہ قرآن کی بیان کردہ سزا ہر قسم کے زانی کے لیے عام ہے، البتہ ان میں سے شادی شدہ زانیوں کے لیے نبی صلی اللہ علیہ وسلم نے رجم کی صورت میں ایک اضافی سزا بھی مقرر فرمائی ہے۔ اس نقطہ نظر کے حامل اہل علم میں سے بعض شادی شدہ زانی پر دونوں سزا میں نافذ کرنے کے قائل ہیں، (ابن عبدالبر، الاستد کا ظنی ۲۹/۲۲) جبکہ بعض کی رائے میں رجم کی سزا نافذ کرنے کی صورت میں چونکہ کوڑے لگانے کی ضرورت باقی نہیں رہتی، اس لیے عملاً ایک ہی سزا نافذ کی جائے گی۔

(شاہ ولی اللہ، جیۃ اللہ بالبغداد/ ۲۷۲)

اس رائے پر بنیادی اشکال پیدا ہوتا ہے کہ قرآن کی بیان کردہ سزا میں یہ اضافہ آیا سورہ نور کے نزول کے وقت بھی اللہ تعالیٰ کے پیش نظر تھا اسے بعد میں شامل کرنے کا فیصلہ کیا گیا؟ اگر دوسری صورت فرض کی جائے تو روایات اسے قبول نہیں کرتی، کیونکہ وہ یہ بتاتی ہے کہ سورہ نساء کی آیت کے بعد نبی صلی اللہ علیہ وسلم کو دیا جانے والا پہلا حکم یہی تھا، چنانچہ سورہ نور کا نزول اس حکم کے ساتھ یا اس کے بعد تو ماناجا کستہ ہے، لیکن اس سے پہلے نہیں۔ اس کے پہلے پہلی صورت مانی جائے تو سوال یہ پیدا ہوتا ہے کہ اگر اللہ تعالیٰ سکوڑے لگانے کے ساتھ ساتھ کنوارے زانی کو جلاوطن جبکہ شادی شدہ زانی کو سنگسار کروانا چاہتے ہیں تو دونوں حکموں کے ایک ہی موقع پر نازل کیے جانے کے باوجود قرآن مجید کے اس پوری بات کو خود بیان

کرنے سے گریز کرنے اور سزا کا ایک جزو قرآن میں جبکہ دوسرا بڑواں سے باہر نازل کی جانے والی وحی میں بیان کرنے کی وجہ اور حکمت کیا ہے اور جب قرآن نے زنا کی سزا کے بیان کو باقاعدہ موضوع بنایا ہے تو محض کے حالات کے لحاظ سے اس حرم کی جو مختلف سزا میں دینا اللہ تعالیٰ کے پیش نظر تھا، ان کیوضاحت میں کیا چیز مانع تھی؟ قرآن کے اسلوب کا ایجاد مسلم ہے، لیکن عدت، و راثت اور قتل خطاؤغیرہ کی مختلف صورتوں اور ان کے الگ الگ احکام کی تفصیل کا طریقہ خود قرآن میں اختیار کیا گیا ہے۔ کیا وجہ ہے کہ زنا کی سزا کے معاملے میں اس معروف اور مانوس طریقے کو چھوڑ کر ایک ایسا انداز اختیار کیا گیا جو نہ صرف زبان و بیان کے عمومی اسلوب بلکہ خود قرآن کے اپنے طرز گفتگو سے بھی بالکل ہٹ کر ہے؟

ایک احتمال یہ فرض کیا جاسکتا ہے کہ قرآن مجید نے تو زنا کی سزا سوٹے ہی مقرر کی تھی، لیکن نبی صلی اللہ علیہ وسلم نے اپنے اجتہاد کی بنابریہ فیصلہ فرمایا کہ اس پر جلاوطنی اور سکساری کی سزا کا بھی اضافہ ہونا چاہیے۔ پونکہ نبی صلی اللہ علیہ وسلم کی اطاعت امت پر مطلقاً فرض کی گئی ہے، اس لیے آپ نے قرآن کے علاوہ اپنے اجتہاد کی بنیاد پر جو حکم دیا، امت کے لیے اسے بھی ایک شرعی حکم کی حیثیت سے تسلیم کرنا لازم ہے۔ تاہم یہ مفروضہ بھی اصل الجھن کو حل کرنے میں کسی طور پر مددگار نہیں، اس لیے کہ اصل سوال نبی صلی اللہ علیہ وسلم کی تشریعی حیثیت کو مانے یا نہ مانے یا آپ کی اطاعت کے دائرے کو مطلق یا مقید قرار دینے کا نہیں۔ اصل سوال یہ ہے کہ اگر جلاوطنی اور حرم کی اضافی سزا میں مقرر کرنا نبی صلی اللہ علیہ وسلم کا اپنا اجتہاد تھا تو کیا آپ کو یہ اختیار دیا گیا تھا کہ جس معاملے میں اللہ تعالیٰ کی طرف سے کوئی واضح حکم دیا گیا ہو، اس میں اپنے اجتہاد سے کام لیتے ہوئے نفس حکم میں کوئی ترمیم یا اضافہ کر لیں اور کیا آپ کے اجتہادات میں اس کی کوئی مثال ملتی ہے؟ ان سزاوں کے اضافے کو آپ کے اجتہاد پر ملتی ماننے سے دوسرا ہم اشکال یہ پیدا ہوتا ہے کہ شرعی سزاوں کے معاملے میں خود نبی صلی اللہ علیہ وسلم کا اپنا راجحان یہ تھا کہ مجرم کو سزا سے بچنے کا موقع دیا جائے، چنانچہ آپ نے زنا کے اعتراض کے ساتھ پیش ہونے والے مجرموں کو اپنے رویے سے واپس پلٹ جانے اور توبہ و اصلاح پر آزادہ کرنے کی کوشش کی اور عمومی طور پر بھی مسلمانوں کو یہی ہدایت کی کہ وہ جرم کا ارتکاب کرنے والوں کے لیے حتی الامکان سزا سے بچنے کا راستہ تلاش کریں۔ اس تناظر میں یہ بات ایک تھادکھانی دیتی ہے کہ ایک طرف آپ مجرموں سے سزا کے نفاذ کوٹا نے کار راجحان ظاہر کر رہے ہوں اور دوسری طرف انھی مجرموں کے لیے قرآن کی بیان کردہ سزاوں کو ناکافی سمجھتے ہوئے اپنے اجتہاد سے ان پر مزید اور زیادہ سعین سزاوں کا اضافہ فرمار ہے ہوں۔ ان وجوہ سے جلاوطنی اور حرم کی اضافی سزاوں کو نبی صلی اللہ علیہ وسلم کے اجتہاد پر ملتی قرار دینے کی بات کسی طرح قرین قیاس دکھائی نہیں دیتی۔

ایک مزید احتمال یہ فرض کیا جاسکتا ہے کہ قرآن مجید نے صرف نفس زنا کی سزا بیان کی ہے، جبکہ سزا کے نفاذ کا یہ مسلمہ اصول ہے کہ اگر اس میں مجرم کے حالات یا جرم کی نوعیت کے لحاظ سے شناخت کا کوئی مزید پہلو شامل ہو جائے تو اس کی رعایت سے کوئی اضافی سزا بھی اصل سزا کے ساتھ شامل کی جاسکتی ہے۔ پونکہ شادی شدہ زانی جائز طریقے سے جنی تسمیں کی سہولت موجود ہوتے ہوئے ایک ناجائز راستہ اختیار کرتا اور اپنے نفق حیات کے ساتھ بھی بے وفائی اور عہد ٹکنی کا مرتكب ہوتا ہے، اس لیے نبی صلی اللہ علیہ وسلم کے ایسے زانی کے لیے اضافی سزا مقرر کرنے سے قرآن مجید کے حکم پر کوئی رد نہیں پڑتی۔

تاہم یہ احتمال بھی اشکال سے خالی نہیں، اس لیے کہ قرآن نے مخفن "الزانیہ والزانی" کے ظاہری عموم پر اکتفا نہیں

کیا بلکہ، جیسا کہ ہم واضح کرچکے ہیں، شادی شدہ زانی کے لیے بھی سوکوڑوں ہی کی سزا بیان کی ہے جس کا مطلب یہ ہے کہ قرآن کے نزدیک اصل سزا یہی ہے۔ اب اگر رسول اللہ صلی اللہ علیہ وسلم نے کسی اضافی پہلو کو مخواہ کھتے ہوئے کوئی زائد سزا بیان کی ہے تو ظاہر ہے کہ وہ حد نہیں بلکہ ایک تعریفی سزا ہو گی، یونکہ اسے اصل سزا کا لازمی حصہ تصور کرنے کا مطلب اس معاملے میں قرآن کے صریح بیان کو ناکافی قرار دینا ہو گا۔ ویسے بھی مجرم کے حالات کے لحاظ سے دی جانے والی اضافی سزا اپنی نوعیت کے لحاظ سے تعزیری سزا ہی ہو سکتی ہے اور اس کے نفاذ میں یہ بات ملحوظ رکھنا پڑتی ہے کہ سزا میں جس بنیاد پر اضافہ کیا جا رہا ہے، وہ عملاً موجود بھی ہے یا نہیں۔ اس طرح اس توجیہ کا مطلقب تقاضا یہ ہو گا کہ مثال کے طور پر جم کی اضافی سزا کا نفاذ صرف ایسے شادی شدہ زانی پر کیا جائے جس کے لیے ارتکاب زنا کے وقت بھی شرعی طریقے سے اپنی بیوی یا شوہر سے چنگی استحقاق کا امکان موجود ہو۔ اگر کوئی کوئی کوئی ہو چکی ہو یا زوجین میں سے کوئی ایک انتقال کر چکا ہو یا خاوند گھر سے دور ہو تو ازروے علت ان صورتوں میں زنا کے ارتکاب پر مجرم کے شادی شدہ ہونے کے باوجود اسے رجم کی سزا نہیں دی جانی چاہیے۔ چنانچہ یہ توجیہ اصل مقصود یعنی رسول اللہ صلی اللہ علیہ وسلم کی بیان کردہ سزاوں کے حد یعنی سزا کا لازمی حصہ ہونے کو کسی طرح واضح نہیں کرتی۔ مزید برآں اگر اس کو درست مانا جائے تو اس سے صرف شادی شدہ زانی کی سزا میں اضافے کی توجیہ ہوتی ہے، جبکہ کوئی نوارے زانی کی سزا میں جلاوطنی کا اضافہ کرنے کی کوئی وجہ واضح نہیں ہو پاتی۔

واقع یہ ہے کہ روایت میں بیان ہونے والی اضافی سزاوں کی اگر زنا کے علاوہ کوئی اضافی وجہ فرض نہ کی جائے اور ان سزاوں کو قرآن یعنی کی بیان کردہ سزا کے دائرة اطلاق میں مساوی طور پر لازم مانا جائے تو آیت اور روایت کے باہمی تعلق کی کوئی معقول توجیہ کرنا بے حد مشکل ہو جاتا ہے۔ چنانچہ فقہاء احتجاف نے کم از کم روایت کے ایک حصے یعنی نوارے زانی کی سزا کی حد تک قرآن مجید اور روایت میں تطبیق کے لیے بھی طریقہ اختیار کیا ہے۔ ان کی رائے میں جلاوطنی کی سزا محض ایک تعریفی سزا ہے اور اس کے نفاذ کا مارقاً ضمیم کی صواب دیدی پر ہے۔ اس ضمن میں احتجاف کا اصولی استدلال یہ ہے کہ قرآن مجید مطلقاً ہر قسم کے زانی کے لیے صرف سوکوڑوں کی سزا بیان کے حوالے سے بالکل واضح اور قطعی ہے اور اس کے دائرة اطلاق میں کوئی تخصیص یا اس سراپر کوئی اضافے کی قطعی دلیل کے بغیر نہیں کیا جاسکتا۔ چنانچہ وہ نوارے زانی کے لیے حدیث میں بیان ہونے والی اضافی سزا یعنی ایک سال کی جلاوطنی کو، جنہوں حد سے ثابت ہونے کی باپ، سزا کا لازمی حصہ تسلیم نہیں کرتے۔ ان کی رائے میں قرآن نے جس سزا کے بیان پر اکتفا کی ہے، وہی اصل سزا ہے اور اس پر کوئی اضافہ کرنا قرآن کے لئے سوتلزم ہے جو جنہوں حد سے نہیں کیا جاسکتا۔ البتہ وہ زانی کو جلاوطن کرنے کو ایک صواب دیدی سزا کے طور پر قبول کرتے ہیں اور ان کے نزدیک اگر قاضی کسی مجرم کی آوارہ منشی کو دیکھتے ہوئے اس کے اس علاقے میں رہنے کو خطرے کا باعث سمجھے یا مزید تنبیہ کی غرض سے اسے گھر درسے دور اور اعزہ و اقربا کی جماعت سے محروم کرنے کو بھی قرین مصلحت دیکھتے تو وہ سوکوڑے لگانے کے بعد اسے جلاوطن بھی کر سکتا ہے۔ (سرضی، المبسوط ۱۹، ۵۰، ۵۱۔ جاص، احکام القرآن، ۲۵۵/۳)

۲۵۶۔ طحاوی، شرح معانی الآثار ۲۹۷۴

امام طحاوی نے اس پر یہ استدلال پیش کیا ہے کہ اللہ تعالیٰ نے قرآن مجید میں اونٹیوں کے بارے میں یہ حکم دیا ہے کہ اگر وہ زنا کا ارتکاب کریں تو انہیں آزاد گورتوں سے نصف سزا دی جائے: فنصف ما على المحسنت من

العذاب، ادھر نبی صلی اللہ علیہ وسلم نے لوڈیوں کی سزا بیان کرتے ہوئے صرف کوڑے لگانے کا ذکر کیا ہے اور انھیں جلاوطن کرنے کا حکم نہیں دیا۔ آپ نے فرمایا:

اذا زنت الامة فاجلدوها ثم اذا زنت فاجلدوها ثم اذا زنت فاجلدوها في الثالثة

او الرابعة بيعوها ولو بضفير (بخاری، ۲۳۶۹)

”جب لوڈی زنا کرے تو اس کو کوڑے لگاؤ۔ پھر زنا کرے تو کوڑے لگاؤ۔ پھر زنا کرے تو کوڑے لگاؤ۔ تیسرا یا چوتھی مرتبہ زنا کے بارے میں فرمایا کہ اب اسے نیچ دو، چاہے قیمت میں ایک معمولی رسی ہی ملے۔“

تمام اہل علم کا اتفاق ہے کہ شریعت کی رو سے زنا کے ارتکاب کی صورت میں لوڈی کو جلاوطن نہیں کیا جائے گا۔ پونکہ قرآن مجید نے لوڈیوں کی سزا آزاد عورتوں سے نصف بیان کی ہے، اس لیے اگر جلاوطن کرنا آزاد عورتوں کی سزا کا لازمی حصہ ہوتا تو قرآن مجید کے ذکرہ حکم کی رو سے لوڈیوں کو بھی چھ ماہ کے لیے جلاوطن کرنا ضروری ہوتا، جبکہ نبی صلی اللہ علیہ وسلم نے لوڈیوں کے لیے یہ سزا بیان نہیں فرمائی اور نہ اہل علم میں سے کوئی اس کا قائل ہے جو اس بات کی دلیل ہے کہ آزاد عورتوں کے لیے بھی جلاوطن کرنا زنا کی سزا کا کوئی لازمی حصہ نہیں ہے۔ پھر پونکہ زنا کی سزا کے معاملے میں آزاد عورتوں اور آزاد مردوں کی سزا میں کوئی فرق نصوص سے ثابت نہیں، اس لیے مردوں کے بارے میں بھی لازماً یہی موقف اختیار کرنا پڑے گا۔ (طحاوی، شرح معانی الآثار، ۲۳۷۹)

زانی کو جلاوطن کرنے کی احادیث کو روایت کرنے والے بعض صحابہ کے اسلوب بیان سے بھی یہ بات لٹکتی ہے کہ وہ اس سزا کو اصل حصہ نہیں، بلکہ ایک اضافی سزا سمجھتے ہیں۔ چنانچہ سیدنا ابو ہریرہ رضی اللہ عنہ فرماتے ہیں:

قضى فى من زنى ولم يحصل ان ينفي عاما مع اقامة الحد عليه

(نسائی، السنن الکبریٰ، ۲۳۷۲)

”نبی صلی اللہ علیہ وسلم نے غیر شادی شدہ زانی کے بارے میں حد جاری کرنے کے ساتھ ساتھ ایک سال کے لیے جلاوطن کرنے کا حکم دیا۔“

گوپا جلاوطن کرنے کی سزا فی نفس کسی جرم کی مستقل اور باقاعدہ سزا نہیں ہے، بلکہ اسے جرم کی نوعیت اور حالات کی متناسبت سے کسی بھی جرم کی اصل سزا کے ساتھ تحریری طور پر شامل کیا جاسکتا ہے، اور اسی حکمت و مصلحت کا تقاضا ہے کہ اگر مجرم کو جلاوطن کرنے میں بہتری کے بجائے فساد کا خدشہ ہو تو اسے جلاوطن نہ کیا جائے۔ چنانچہ سیدنا علی رضی اللہ عنہ اور ابراہیم نجحی کی رائے نیقل ہوئی ہے کہ زانی مرد و عورت کو جلاوطن کرنا ”فتنہ“ ہے، (کتاب الآثار، ۲۱۳، ۲۱۵، ۲۱۵) یعنی اس سے ان کی اصلاح کے بجائے مزید برائی میں بیٹھا ہونے کا خدشہ ہے۔ ظاہر ہے کہ یہ رائے اصلاً جلاوطن کرنے کے جواز کی نظر نہیں کرتی، بلکہ معروفی حالت میں اس سزا کے مفید یا موثر ہونے کے بجائے المانع صاندھ ہونے کے امکان کو بیان کرتی ہے۔

فقہاء احتجاف نے ذکرہ طریقہ تلقین کو روایت کے پہلے حصے تک محدود رکھا ہے اور شادی شدہ زانی کے لیے رجم کی سزا پر اس کا اطلاق نہیں کیا بلکہ اس حوالے سے قرآن مجید اور روایت کے باہمی تعارض کو نہ کے اصول پر حل کرنے کی کوشش کی ہے۔ اس شخص میں ان کے ہال دوزاویہ ہائے نگاہ پائے جاتے ہیں: ایک رائے کے مطابق رجم کا حکم سورہ نور کی آیت کے

لیے ناخ کی حیثیت رکھتا ہے جس کا مطلب یہ ہے کہ اولاد ہر قسم کے زانی کے لیے سوکوڑوں ہی کی سزا مشروع کی گئی تھی، لیکن بعد میں نبی صلی اللہ علیہ وسلم نے اس حکم کو صرف کنوارے زانیوں کے ساتھ مخصوص کرتے ہوئے شادی شدہ زانیوں کے لیے رجم کی سزا مقرر کر دی۔ (ابن الجمام، فتح القدر ۱۵/۲۳۰) دوسری رائے کی رو سے شادی شدہ اور کنوارے زانی کی سزا میں فرق سورہ نور کی مذکورہ آیت سے پہلے ہی قائم کیا جا چکا تھا اور کنوارے زانی کو سوکوڑوں کے ساتھ جلاوطن کرنے جبکہ شادی شدہ زانی کو کوڑے مارنے کے ساتھ رجم کرنے کا حکم دیا گیا تھا۔ اس کے بعد سورہ نور کی آیت نازل ہوئی اور کنوارے زانی کو جلاوطن کرنے اور شادی شدہ زانی کو رجم سے پہلے سوکوڑے مارنے کی سزا مشوش قرار پائی۔ (مرحی، لمبو ط ۹۶/۲۳۱)

ہم یہاں اصول فقہ کی اس بحث سے صرف نظر کر لیتے ہیں کہ سنت کے ذریعے سے قرآن یا قرآن کے ذریعے سے سنت کے کسی حکم کو کلی یا جزوی طور پر منشوخ کیا جاسکتا ہے ایں۔ اس بات کو فرض اور سنت مان لیا جائے تو بھی زیر بحث مسئلے میں نئے سنت کے اصول کا اطلاق کرنا مشکل ہے، اس لیے کہ اگر یہ کہا جائے کہ سورہ نور کی آیت حدیث عبادہ میں رسول اللہ صلی اللہ علیہ وسلم پر نازل ہونے والی وحی سے پہلے نازل ہو چکی تھی اور حدیث عبادہ اس کے لیے ناخ ہے تو اس کی فتنی خور روایت کے داخل شوابد سے ہو جاتی ہے، کیونکہ روایت سے واضح ہے کہ سورہ نساء میں زنا کی عبوری سزا کے بیان کے بعد اس موقع سے پہلے زنا سے متعلق کوئی حکم نازل نہیں ہوا تھا اور؟ وہ یا جعل اللہ لہن سبیلا کے وعدے کی تکمیل پہلی مرتبہ اسی حکم کے ذریعے سے کی جا رہی تھی۔ اس لیے یہ فرض کرنا درست نہیں ہوگا کہ سورہ نور کی آیت اس سے پہلے نازل ہو چکی تھی اور حدیث عبادہ اس کے لیے ناخ کی حیثیت رکھتی ہے۔ اور اگر اس کے بر عکس سورہ نور کی آیت کو حدیث عبادہ کے لیے ناخ مانا جائے تو یہ لازم آئے گا کہ شادی شدہ اور کنوارے، دونوں طرح کے زانیوں کے لیے سوکوڑے ہی حد شرعی قرار پائے، اس لیے کہ سورہ نور میں، جیسا کہ واضح ہے، شادی شدہ اور غیر شادی شدہ زانی کی سزا میں کوئی فرق نہیں کیا گیا۔ یہ کہنا کہ سورہ نور کی آیت کے ناخ ہونے کا انٹر کنوارے زانی کے لیے جلاوطنی اور شادی شدہ کے لیے سوکوڑوں کی سزا تک محدود ہے اور رجم کی سزا اس کے تحت نہیں آتی، محض ایک تحکم ہو گا جس کے لیے آیت کے الفاظ اور سیاق و سبق میں کوئی بعید ترین تفہیم بھی موجود نہیں۔ مزید برآں روایت کا اسلوب یہ تھا کرتا ہے کہ کنوارے زانی اور شادی شدہ زانی، دونوں کے لیے بیان کی جانے والی اضافی سزا کی نوعیت ایک جیسی ہو۔ اگر کنوارے زانی کی اضافی سزا تعزیری نوعیت کی ہے تو شادی شدہ زانی کی اضافی سزا کو اس سے مختلف نوعیت پر محول کرنے کے لیے کوئی قریبہ ہونا چاہیے جو ظاہر روایت میں موجود نہیں۔

روایتی علمی ذخیرے میں زیر بحث سوال کے حوالے سے پیش کی جانے والی توجیہات کے غیر اطمینان بخش ہونے کے تناظر میں متاخرین میں سے بعض اہل علم نے ان سے ہٹ کر بعض نئی توجیہات پیش کرنے کی کوشش کی ہے۔ ظاہر ہے کہ جب تک الجھن موجود ہے، مزید غور و فکر اور تحقیق کی گنجائش بلکہ ضرورت بھی موجود ہے گی اور اہل علم اگر اس ضمن میں نئی اور تبادل آرائیں کرتے ہیں تو ان کو شیخیدہ توجہ کا مستحق سمجھا جانا چاہیے۔ یہ توجیہات حسب ذیل ہیں:

۲۔ مولانا نور شاہ کشیری نے یہ رائے ظاہر کی ہے کہ قرآن مجید میں رجم کا حکم کسی واضح آیت کی صورت میں نہیں، بلکہ سورہ مائدہ کی آیات ۲۱-۲۳ میں مذکور اس واقعے کے ضمن میں نازل ہوا ہے جس میں یہود کے، منافقانہ اغراض کے تحت، ایک مقدمے کے فیصلے کے لیے رسول اللہ صلی اللہ علیہ وسلم کی طرف رجوع کرنے کا ذکر ہے۔ روایات کے مطابق یہ

زنہ کا مقدمہ تھا اور یہود نے سزا کی توقع پر رسول اللہ صلی اللہ علیہ وسلم کی طرف رجوع کیا تھا، لیکن آپ نے ان پر تواتر بتی کی سزا یعنی رجم کو نافذ کر دیا۔ (بخاری، رقم ۲۹۰) مولانا کی رائے میں قرآن مجید میں اس واقعے کا ذکر اس کو حکم کا مأخذ بنانے کے لیے کافی ہے، تاہم اس کا بہم انداز اس بات کی طرف اشارہ کرتا ہے کہ قرآن مجید کے نزدیک شادی شدہ زانی کے لیے بھی اصل سزا ۱۰۰ کوڑے ہی ہے اور وہ عمومی طور پر اسے رجم کی سزا نہیں دینا چاہتا۔ اسی وجہ سے اس نے اس کے نفاذ کی شرائط، یعنی مجرم کے شادی شدہ اور مسلمان ہونے کی وضاحت نہیں کی تاکہ ان کی نعین میں اجتہادی اختلاف کی گنجائش باقی رہے، اور اسی لیے معمولی شہادت اور اعداز کی بنا پر رجم کی سزا کو ساقط کر کے سوکوڑے کی سزا دینے پر اتفاق کی جاتی ہے۔

(فیض الباری ۵/۲۳۰-۲۳۳، ۱۲۶، ۱۲۵۔ مشکلات القرآن ۲۱۳، ۲۱۲)

شاہ صاحب کی توجیہ سے یہ بات واضح نہیں ہوتی کہ وہ شادی شدہ زانی کے لیے رجم کی سزا کو عملًا کیا ہیئت دیتے ہیں؟ بظاہر یہی معلوم ہوتا ہے کہ وہ اس پر اس سزا کے نفاذ کو لازم سمجھتے ہیں اور اس طرح ان کی توجیہ میں ایک تضاد پیدا ہو جاتا ہے، کیونکہ اگر قرآن مجید کے رجم کی سزا کو بہم طور پر بیان کرنے سے مقصود یہ تھا کہ عمومی طور پر رجم کی سزا نافذ نہ کی جائے اور اس کے نفاذ میں اجتہادی اختلاف کی گنجائش باقی رہے تو نبی صلی اللہ علیہ وسلم نے قرآن مجید کے منشائے بر عکس شادی شدہ زانی کے لیے متین طور پر رجم کی سزا کیوں مقرر کر دی؟ اگر قرآن کی منشائے آپ پر بھی واضح نہیں ہو سکی تو بлагت کے پہلو سے ابہام کا یہ اسلوب کمال نہیں بلکہ تقصی کہلائے جانے کا مستحق ہے۔ اور اگر خود قرآن کا نشاؤ ہی ہے جو روایت میں بیان ہوا ہے تو وہی سوال عود کر آتا ہے کہ قرآن خود صاف لفظوں میں اس کی تصریح کیوں نہیں کرتا اور اس کے لیے ایک جگہ زنا کی سزا مطلقاً سوکوڑے مقرر کرنے اور دوسری جگہ رجم کی سزا کا بہم انداز میں ذکر کرنے اور پھر اس کے نفاذ کی شرائط و تفصیلات کو روایات و مقدمات پر، جو اس وقت تک وجود میں بھی نہیں آئے تھے، منحصر چھوڑ دینے کا پریق طریقہ کیوں اختیار کرتا ہے؟

۵۔ مولانا امین احسن اصلاحی نے یہ رائے ظاہر کی ہے کہ روایت میں جلاوطنی یا رجم کی سزا آیت محاربہ پر ہے جس میں اللہ تعالیٰ نے محاربہ اور فساد فی الارض کے مجرموں کے لیے عبرت ناک طریقے سے قتل کرنے، سولی چڑھانے، ہاتھ پاؤں اٹھ کاٹ دینے اور جلاوطنی کی سزا نیں بیان کی ہیں۔ مولانا کا کہنا ہے کہ شادی شدہ زانی کے لیے بھی اصل سزا سوکوڑے ہی ہے، جبکہ جلاوطنی یا رجم در اصل ادبی اور آوارہ شی کی سزا ہے جو فساد فی الارض کے تحت آتی ہے اور رسول اللہ صلی اللہ علیہ وسلم نے اسی نوعیت کے بعض مجرموں پر زنا کی سزا کے ساتھ ساتھ، مائدہ کی مذکورہ آیت کے تحت فساد فی الارض کی پاداش میں جلاوطن کرنے یا سنگ سار کرنے کی سزا بھی نافذ کی تھی۔ (تدبر قرآن ۵/۳۶۹-۳۷۰) اس ضمن میں نبی صلی اللہ علیہ وسلم کے ارشاد اشیب بالشیب جلد مائہ والرجم، کے بارے میں مولانا اصلاحی کی رائے یہ ہے کہ یہاں حرف 'و'، جمع کے لیے نہیں، بلکہ تقسیم کے مفہوم میں ہے، جس کا مطلب یہ ہے کہ زانی کی اصل سزا تو تازیہ ہی ہے، البتہ آیت محاربہ کے تحت مصلحت کے پہلو سے اسے جلاوطن یا سنگ سار بھی کیا جا سکتا ہے اور نبی صلی اللہ علیہ وسلم نے جس طرح آیت مائدہ کے تحت ازروے مصلحت بعض مجرموں کو جلاوطنی کی سزا دی، اسی طرح بعض غینم نویعت کے مجرموں کے شر و فساد سے بچنے کے لیے آیت مائدہ ہی کے تحت انھیں رجم کی سزا بھی دی۔ (تدبر قرآن ۵/۳۷۱)

جناب جاوید احمد غامدی نے رجم کی سزا کے زنا کے عادی مجرموں سے متعلق ہونے کے حق میں یہ استدلال کیا ہے کہ

عبادہ بن صامت کی روایت میں 'خذوا عنی خذوا عنی قد جعل اللہ لہن سبیلا' کے الفاظ اس کو صریحاً سورہ نساء کی آیت ۱۵ اور ۱۶ سے متعلق کر رہے ہیں جہاں فتحہ عورتوں اور یاری آشنا کا تعلق قائم کر لینے والے جوڑوں کے لیے عبوری سزا بیان کی گئی ہے اور 'حتّیٰ يَجْعَلَ اللَّهُ لَهُنَّ سَبِيلًا' کے الفاظ میں ان کے لیے بعد میں باقاعدہ اور مستقل سزا مقرر کرنے کا وعدہ کیا گیا ہے۔ ان کی رائے میں نبی صلی اللہ علیہ وسلم نے سورہ نور میں زنا اور سورہ مائدہ میں محاربہ کے احکام نازل ہونے کے بعد زیر بحث روایت میں انھی فتحہ عورتوں کے لیے زنا کی پاداش میں سوکوڑوں اور فساد فی الارض، کی پاداش میں جلاوطنی یا سنسک ساری کی سزا مقرر کر کے اس وعدے کی تجھیں کی طرف اشارہ کیا ہے۔ (جاوید احمد غامدی، حدود و تحریرات، ۱۶)

اس رائے کو درست ماننے کے نتیجے میں رجم کی بندی زانی کا شادی شدہ یا غیر شادی شدہ ہونا نہیں، بلکہ اس کے جرم کی نوعیت قرار پاتی ہے۔ اس طرح نہ ہر شادی شدہ زانی کو جرم کرنا لازم رہتا ہے اور نہ کوئی غیر شادی شدہ محض اپنے کنوارے ہونے کی بنا پر اس سزا سے محفوظ قرار پاتا ہے، بلکہ اگر زنا کے جرم میں تکین یا شاعت کا نکوڑہ اضافی پہلو پایا جائے تو جرم کی ازدواجی حیثیت سے قطع نظر، اسے رجم کیا جاسکتا ہے۔

رجم کی سزا کو زنا کے عام مجرموں کے بجائے زیادہ تکین نویت کے مجرموں سے متعلق قرار دینے کی مذکورہ توجیہ کو قبول کر لیا جائے تو قرآن مجید اور روایات کا ظاہری تعارض باقی نہیں رہتا، اور 'البکر بالبکر' کی روایت کی حدیث کی توجیہ بظاہر ابھن کو حل کر دیتی ہے، اس لیے کہ یہ روایت اصلاح زنا کے عام مجرموں سے متعلق نہیں بلکہ، جیسا کہ 'خذوا عنی خذوا عنی قد جعل اللہ لہن سبیلا' کے الفاظ سے واضح ہے، فتحہ عورتوں اور ان زانیوں سے متعلق ہے جن کے ہاں یاری آشنا نے ایک مستقل تعلق کی صورت اختیار کر لی ہو۔ اگر نبی صلی اللہ علیہ وسلم نے مستقل وحی سے راہنمائی پا کریا آیت محاربہ سے استنباط کرتے ہوئے ایسے مجرموں میں شادی شدہ اور غیر شادی شدہ کی سزا میں تغیریت کرنے اور قرآن مجید میں بیان کردہ سوکوڑوں کی سزا کے علاوہ جلاوطنی اور رجم کی اضافی سزا دینے کا حکم بھی دیا ہو تو اس سے قرآن مجید کے ساتھ تعارض کا سوال پیدا نہیں ہوتا، کیونکہ ہاں زنا کے عام مجرم زیر بحث ہیں۔

اسی طرح آیت محاربہ کو رجم اور جلاوطنی کی سزا کا مأخذ قرار دینے کی رائے اس پہلو سے بھی قابل توجہ ہے کہ نبی صلی اللہ علیہ وسلم نے زنا کے ایک مقدمے میں فیصلہ کرتے ہوئے یہ رشاد فرمایا کہ 'لا ضئین بینکما بكتاب الله، یعنی میں تمھارے مابین کتاب اللہ کے مطابق فیصلہ کروں گا، اور پھر آپ نے زانی کو سوکوڑے مارنے اور جلاوطن کرنے کا حکم دیا۔ (بخاری، رقم ۲۲۹۸) قرآن مجید میں زانی کی سزا کے ساتھ جلاوطن کرنے کا کوئی ذکر نہیں، جبکہ سورہ مائدہ کی مذکورہ آیت ہی وہ واحد مقام ہے جہاں مجرموں کو سزا کے طور پر جلاوطن کر دینے کا ذکر ہوا ہے۔ شارحین حدیث نے اس اشکال سے بچنے کے لیے 'كتاب الله' سے اللہ کا حکم یا اس کا قانون مراد لیا ہے، لیکن اگر زانی کو جلاوطن یا سنسکارنے کا مأخذ سورہ مائدہ کی آیت محاربہ کو قرار دینے کی رائے درست تسلیم کر لی جائے تو مذکورہ تاویل کی ضرورت نہیں رہتی۔

البته جہاں تک ان روایات کا تعلق ہے جن میں زنا کے بعض مقدمات میں عملاً رجم کی سزا کے نفاذ کا ذکر ہوا ہے تو اس امر کو نظر انداز کرنا ممکن نہیں کہ یہ توجیہ ان پر پوری طرح منطبق نہیں ہوتی، کیونکہ اس توجیہ کی رو سے یہ محض زنا کے سادہ

مقدمات نہیں تھے، بلکہ ان میں سزا پانے والے مجرموں کو درحقیقت آوارہ نہیں اور بدکاری کو ایک پیشی اور عادت کے طور پر اختیار کر لینے کی پاداش میں آیت محاربہ کے تحت رجم کیا گیا۔ اب اگر آیت محاربہ کو رجم کا مأخذ مانا جائے تو یہ ضروری تھا کہ احسان ندامت کے تحت اپنے آپ کو خود قانون کے حوالے کرنے والے مجرم سے درگزر کیا جائے یا کم از کم عکسین سزادی نے کے بجائے ہلکی سزا پر اتفاقاً کی جائے، جبکہ قبلہ غامد سے تعلق رکھنے والی خاتون کو خود عدالت میں پیش ہونے اور سزا پانے پر خود اصرار کرنے کے باوجود رجم کیا گیا۔ ماعزِ اسلامی کے رجم کی نوعیت اور ان کے نبی صلی اللہ علیہ وسلم کی عدالت میں خود پیش ہونے یا کچک کر لائے جانے کے حوالے سے روایات بھی ہوتی ہیں اور تفصیلی تحقیق و تقدید کا تقاضا کرتی ہیں۔ بعض روایات کے مطابق ماعزِ کور رجم کرنے کے بعد رسول اللہ صلی اللہ علیہ وسلم نے جو خطبہ ارشاد فرمایا، اس سے اس کا ایک عادی رجم ہونا واضح ہوتا ہے، (مسلم، ۳۲۰۳، ۳۲۰۴) جبکہ بعض دیگر روایات کے مطابق آپ نے نہ صرف ماعزِ کور رجم کرنے والوں سے فرمایا کہ اگر وہ رجم سے بچنے کے لیے بھاگ کرہا تو تم نے اسے چھوڑ کیوں نہ دیا، بلکہ اس کے سر پرست ہزار سے بھی کہا کہ ”اگر تم اس کے رجم پر پرداہ ڈال دیتے تو یہ تمہارے لیے زبادہ بہتر ہوتا“، اگر یہ بات درست ہے تو پھر ماعز کا آیتِ محاربہ کے تحت مانع ہونا قابل فہم نہیں رہتا۔ لا یحل دم امرئ مسلم، کی روایت میں بھی شادی شدہ کے لیے رجم کی سزا بیان کی گئی ہے اور روایت میں اسے عادی مجرموں کے ساتھ مخصوص قرار دینے کا کوئی قرینہ بظاہر موجود نہیں۔

اسی طرح یہ بات بھی بعض روایات سے بظاہر لگا نہیں کھاتی کہ رجم کا شادی شدہ ہونا اس سزا کے نفاذ میں محض ایک عامل کی حیثیت رکھتا تھا نہ کہ واحد، فیصلہ کن نہیں کی۔ مثال کے طور پر مزدور کے مقدمے میں اس کے مالک کی بیوی کو رجم کی جبکہ خود مزدور کو سوکوڑوں کی سزا دی گئی اور روایت سے اس فرق کی وجہ بظاہر شادی شدہ اور غیر شادی شدہ ہونا ہی سمجھ میں آتی ہے۔ لا یحل دم امرئ مسلم الا باحدی ثلاٹ، میں بھی زانی کے شادی شدہ ہونے کو قتل کے جواز کی بنیاد قرار دیا گیا ہے، جبکہ کسی اضافی پہلو بیان کرنے کے لیے یہ اسلوب بدیہی طور پر مزدوں نہیں۔ مزید برآں صحابہ کے ہاں، جنہیں رجم کے ان واقعات کے عین شاہد ہونے کی وجہ سے مقدمے کے احوال و شرائط اور سزا کی نوعیت سے پوری طرح واقف ہونا چاہیے، اس سزا کے بارے میں جو مجموعی فہم پایا جاتا ہے، وہ بھی اس فرق کے اضافی نہیں، بلکہ اساسی اور حقیقی ہونے ہی پر دلالت کرتا ہے۔

ذکورہ بحث سے واضح ہے کہ اگر قرآن مجید کے ظاہر حکم مانا جائے تو زنا کے عام مجرموں کے حوالے سے شادی شدہ اور غیر شادی شدہ زانی کی سزا میں فرق کرنا بے حد مشکل ہے۔ دوسری طرف اگر روایات اور ان پر مبنی تعامل کو فیصلہ کن مأخذ مانا جائے تو شادی شدہ اور غیر شادی شدہ زانی کی سزا میں فرق کی نہیں یا اس کی ایسی توجیہ و تاویل بظاہر ممکن دیتی جس سے روایات کے مقابلہ مفہوم و مدعای برقرار رکھتے ہوئے قرآن مجید کے ساتھ ان کا ظاہری تعارض فی الواقع دور ہو جائے۔ اس ضمن میں اب تک جو توجیہات سامنے آئی ہیں، وہ اصل سوال کا جواب کم دینی اور مزید سوالات پیدا کرنے کا موجب زیادہ بنتی ہیں۔ اس وجہ سے ہماری طالب علمانہ رائے میں یہ بحث، ان چند مباحث میں سے ایک ہے جہاں توفیق و تطہیق کا اصول موثر طور پر کارگر نہیں اور جہاں ترجیح ہی کے اصول پر کوئی متعین رائے قائم کی جاسکتی ہے۔ عقلًا اس صورت میں دوہی طریقے اختیار کیے جاسکتے ہیں:

ایک یہ کہ روایات سے بظاہر جو صورت سامنے آتی ہے، اس کو فصلہ کن مانتے ہوئے یہ قرار دیا جائے کہ قرآن مجید کا مدعا اگرچہ بظاہر واضح اور غیر معمول ہے، تاہم یہ مغض ہمارے فہم کی حد تک واضح ہے، جبکہ نبی صلی اللہ علیہ وسلم کی بیان کردہ تفصیل اللہ تعالیٰ کے منشائی کی تعین کے حوالے سے زیادہ اہمیت رکھتی ہے۔

دوسری طریقہ یہ ہو سکتا ہے کہ قرآن کے ظاہر کو حکم مانتے ہوئے یہ فرض کیا جائے کہ نبی صلی اللہ علیہ وسلم کے ارشادات کا یقیناً کوئی ایسا مخالف ہو گا جو قرآن کے ظاہر کے منافی نہ ہو، لیکن چونکہ قرآن کا مدعاهارے لیے بالکل واضح ہے جبکہ روایات کا کوئی واضح محل بظاہر سمجھ میں نہیں آتا، اس لیے کوئی تعلل کو توجیہ دتا ویل یا تو توقف کے دائرے میں رکھتے ہوئے ان پر غور و فکر جاری رکھا جائے گا تا آنکہ ان کا مناسب محل واضح ہو جائے۔

اس دوسرے زاویہ نگاہ کے پس منظر میں یہ تصور کا فرمایا ہے کہ شریعت کے جواہر حکم قرآن مجید میں زیر بحث آئے ہیں، ان میں نبی صلی اللہ علیہ وسلم کا کوئی ارشاد یا عمل قرآن مجید کے عکس یا اس سے مجاوز نہیں ہو سکتا اور اگر بظاہر کہیں ایسی صورت دکھائی دے تو اس کی بنیاد قرآن مجید ہی میں تلاش کرنی چاہیے یا توجیہ و تاویل کے ذریعے سے حتی الامکان اس کے صحیح محل کو واضح کرنے کی کوشش کرنی چاہیے۔ یہ تصور اصولی طور پر خود صحابہ کے ہاں موجود رہا ہے۔ سیدنا عمر رضی اللہ عنہ نے اسی بنا پر رسول اللہ صلی اللہ علیہ وسلم سے دریافت کیا تھا کہ جب قرآن مجید میں قصر نماز پڑھنے کی اجازت خوف کی حالت سے مشروط ہے تو امن کی حالت میں اس رعایت سے فائدہ کیوں اٹھایا جا رہا ہے؟ (مسلم، رقم ۲۸۶) ابن عباس رضی اللہ عنہ کو نبی صلی اللہ علیہ وسلم سے منقول گھر بلوگد ہے کہ گوشت کی ممانعت کو حرمت پر محمود کرنے میں تردد تھا، اس لیے کہ ان کے خیال میں یہ بات قرآن مجید کی آیت: **فُلْ لَا أَجِدُ فِي مَا أُورِحَ إِلَيَّ مُحَرَّمًا** (الاغنام: ۱۲۵) کے منافی تھی جس میں حصر کے ساتھ صرف چار چیزوں کو حرام کہا گیا ہے۔ (بخاری، رقم ۵۲۰۹۔ المحدث رک، رقم ۳۲۳۶)

سنن کے جواہر حکم بظاہر قرآن مجید کے نصوص سے مجاوز دکھائی دیتے ہیں، ان کے بارے میں سوچ کا یہ زاویہ بھی صحابہ کے ہاں دکھائی دیتا ہے کہ شاید وہ قرآن مجید میں نازل ہونے والے حکم سے پہلے کے دورے میں متعلق ہوں۔ مثال کے طور پر دسویں پاؤں دھونے کے بجائے موزوں پر مسح کر لینے کے جواز کے بارے میں صحابہ کے مابین خاصی بحث موجود رہی ہے۔ ابن عباس رضی اللہ عنہ اس کے جواز کے قائل نہیں تھے اور ان کا اصرار تھا کہ رسول اللہ صلی اللہ علیہ وسلم کا موزوں پر مسح کرنا سورۃ ما نکہ میں وضوی آیت نازل ہونے سے پہلے کا عمل تھا:

سلوا هؤلاء الذين يزعمون ان رسول الله ”ان سے پوچھو جو یہ دعویٰ کرتے ہیں کہ رسول اللہ صلی اللہ
صلی اللہ علیہ وسلم مسح علی الخفين علیہ وسلم نے سورۃ ما نکہ کے نازل ہونے کے بعد موزوں پر
بعد سورۃ المائدۃ والله ما مسح بعد مسح کیا۔ بخدا، آپ نے سورۃ ما نکہ کے نازل ہونے کے
المائدۃ۔ (طرانی، الحجۃ الکبیر ۱۲۲۸۷، ۳۵۳) بعد مسح نہیں کیا۔“

خود رجم کی سزا کے معاملے میں بھی یہ سوال ذہنوں میں پیدا ہوا۔ ابو سحاق شیعی بیان کرتے ہیں کہ میں نے عبد اللہ بن ابی اوفری رضی اللہ عنہ سے دریافت کیا کہ کیا رسول اللہ صلی اللہ علیہ وسلم نے رجم کیا؟ انہوں نے کہا: ہاں، میں نے پوچھا کہ سورۃ نور کے نازل ہونے سے پہلے یا اس کے بعد؟ انہوں نے کہا: مجھے معلوم نہیں۔ (بخاری، رقم ۱۷۰۲)

چنانچہ یہ بحث و مختلف اصولی زاویہ ہائے نگاہ میں سے کسی ایک کو ترجیح دینے کی بحث ہے۔ ہماری رائے میں یہ دونوں زاویے عقلی اعتبار سے اپنے اندر کم و بیش کیساں کشش رکھتے ہیں اور اس باب میں انفرادی ذوق اور رجحان کے علاوہ کوئی چیز غالباً فیصلہ کرنے نہیں ہو سکتی۔

☆☆ سیدنا عمر کی طرف اس قول کی نسبت کے صحیح ہونے میں ایک اہم اشکال یہ پیدا ہوتا ہے کہ ان کے اس خطبے کے راوی عبد اللہ بن عباس ہیں، لیکن خود ان کی رائے قرآن مجید میں رجم کا کوئی باقاعدہ حکم نازل ہونے کے بر عکس ہے۔ اس ضمن میں ان سے سے مردی دو آثارقابل توجہ ہیں۔

علی بن ابی طلحہ بیان کرتے ہیں کہ عبد اللہ بن عباس نے فرمایا کہ ابتداء میں زنا کی سزا یعنی کھاتون کو گھر میں محبوس کر دیا جائے اور مرد کو زبانی اور جسمانی طور پر اذیت دی جائے۔ پھر اللہ تعالیٰ نے ”الزانیہ والزانی“ کی آیت اتاری، جبکہ مرد و عورت اگر محسن ہوں تو ان کے لیے حکم یہ ہے کہ انھیں نبی صلی اللہ علیہ وسلم کی سنت کی رو سے رجم کر دیا جائے۔ (تفیریطہ ۲۹۷/۳، یہیقی، السنن الکبری، رقم ۱۲۶۹)

عکرمه بیان کرتے ہیں کہ ابن عباس نے فرمایا کہ جو شخص رجم کا انجام کرتا ہے، وہ غیر شعوری طور پر قرآن کا انکار کرتا ہے، کیونکہ اللہ تعالیٰ نے فرمایا ہے کہ ”یا اهل الكتاب قد جاءكم رسولنا يبين لكم كثيرا مما كنتم تحفون من الكتاب“ (اے اہل کتاب، تمھارے پاس ہمار رسول آیا ہے جو تمھارے لیے تورات کی ان بہت سی باتوں کو ظاہر کرتا ہے جنھیں تم چھپاتے تھے) اور رجم کا حکم بھی امور میں سے ہے جنھیں اہل کتاب چھپاتے تھے۔ (نسائی، السنن الکبری، رقم ۱۲۲)

ان دونوں روایتوں سے واضح ہے کہ ابن عباس قرآن مجید میں واضح طور پر رجم کا حکم نازل ہونے کے قائل نہیں اور اس کے بجائے اسے اشارتاً قرآن میں مذکور نہیں اور اس کا اصل مأخذ نبی صلی اللہ علیہ وسلم کے ارشادات کو قرار دیتے ہیں۔ اگر وہ فی الواقع سیدنا عمر کے مذکورہ خطبے کے راوی ہیں جس میں انھوں نے رجم کے قرآن مجید میں نازل ہونے کا ذکر کیا ہے تو پھر ان کا اس سے مختلف رائے قائم کرنا بظاہر سمجھ میں آنے والی بات نہیں۔

☆ رجم کو زنا کی سزا کا لازمی حصہ نہ مسخھتے والے بعض دیگر اہل علم نے اس سے مختلف مأخذ بھی متعین کیے ہیں۔ مثال کے طور پر مولانا عنایت اللہ سبحانی اور ڈاکٹر محمد طفیل ہاشمی نے اس حکم کا مأخذ سورہ احزاب (۳۳) کی آیت ۲۱ کے الفاظ آئینماً ُتَقْتُلُوا أُخْدُلُوا وَ ُقَلُلُوا تَقْتَلُوا (یہ جہاں ملیں، ان کو پکڑ لیا جائے اور عبرت ناک طریقے سے قتل کر دیا جائے) کو قرار دیا ہے جن میں مدینہ منورہ کے منافقین کی قتنہ پردازیوں اور بالخصوص مسلمان خواتین کے حوالے سے ان کے مفسد انہ اور شر اگینگ طرز عمل سے منشی کے لیے انھیں عبرت ناک طریقے سے قتل کر دینے کی دھمکی دی گئی ہے۔ (عنایت اللہ سبحانی، حقیقت رجم ۲۰۲-۲۰۷) محمد طفیل ہاشمی، حدود آرڈی نیس کتاب و سنت کی روشنی میں (۱۲۷-۱۳۶) جبکہ بعض اہل علم قرآن مجید میں رجم کا کوئی مأخذ متعین کیے بغیر اسے حد کے بجائے بعض ایک تصریحی سزا قرار دیتے ہیں جو نبی صلی اللہ علیہ وسلم نے بعض مجرموں کو ان کے جرم کی نوعیت کے لحاظ سے دی۔ (عمراحمد عثمانی، فقہ القرآن: رجم اصل حد ہے یا تغیری؟ ۵۵-۹۳، ۹۵-۶۳، فقہ القرآن: حدود و تغیریات اور قصاص ۶۳-۶۲)